



**ኩሉ መዳያዊ ፍሽለት መላኪ ስርዓት አስመራ ኣብ መስርሕ ሰላም !**

መላኪ ስርዓት አስመራ ደመደይ'ሉ ንምእንቲ ምንዋሕ ዕድመ ስልጣኑ ዝተቀበሎ ጸዋዒት መስርሕ ሰላም ኣንጻር ኩሉ መዳያዊ ኣብ ውሽጢ 27 ዓመታት ዝሕለፎ ምልካዊ ውሳኔታቲ፡ ኣዋጃቲ ጸዋዒታቲ ብፍሽለትን ብክሕደትን ገዛእ መብጽዓታቲን ቃሉን ምጅማሩ ኣየገርመናን! እሞ ኣብ'ዚ ዝሓለፈ ኣንጻር ገዛእ ነፍሱ ዝፈጸሞ ክሕደታት እንታይ ነበረ ብሕጽር ዝበለ እስከ በቲ መወዳእታ ክንጅምር ኣንባቢ ንተግዘብ....

**ቀዳማይ ባዕላዊ ክሕደታት**

- ሰራዊት ኢትዮጵያ ካብ መሬት ኤርትራ ከይወጸ ዝርርብ ሰላም ዝበሃል የለን
- ዶብ ኢትዮ-ኤርትራ ብቀያዲ ብይን ኣህጉራዊ ቤት ፍርዲ ብዘይወግል ሕደር ክፍጸም፡
- መንግስቲ ኢትዮጵያ ንቀያዲ ውሳኔ ኣህጉራዊ ቤት ፍርዲ እንተተቐበለዎ

- ሀ/ ኤርትራ ኣብ ንቡር ሰላም ክትምለስ
- ለ/ መንእሰያት ኣባላት ሃገራዊ ኣገልግሎት ንሰላምዊ ናብራኦም ክምለሱ ክጣየሱን
- ሐ/ ጉዳይ ሃገራዊ ቅዋም ክዝረበሉ
- መ/ ህዝባውን ዲሞክራሲያውን ምሕደራ ክተኣታቶ ወዘተ ዝብል ይርከቡ፡

መላኪ ስርዓት አስመራ፡ ነቲ ንምእንቲ ዕድመ ስልጣኑ ንምንዋሕ ዘባርዖ ኩናት ከጥፍኦ እሞ ብሰላም ክዛዝም ስለ ዘይደለየ ጥራሕ ዘይኮነስ ብምስጢር ይኹን ብግህዶ ኣንጻር ሰላምን ምርግጋእን ስለ ዝሰርሕ፡ ድሕሪ 8 ሓምለ 2018 ስምምዕ መስርሕ ሰላም ኢትዮ-ኤርትራ ኣብ ኣደራሽ አስመራ፡ ነቲ ኣይሰላም ኣይኩናት መድረኽ ክቅጽል ምድላዩን፡ ጽባሕ ውዕል ሰላም ኩሎም ሕጹያት ኣባላት መበል 33 ዙርያ ሃገራዊ ካብዩ ቦትኡ ተገፊፎም ከምቶም ቀዳሞት ኣሕዋቶም ንሳዊ ተገሪቶም፡ ዝነበሮም ተስፋ ሰላም ቀምሲሉን መኪኑን ጸዋዒት ሰላም ዝገራዊ ኣገልግሎት ውሕስነት ክኸኸሩም ወን ከም ዘይክእል ብምርዳእ ትእዛዝ መላኪ ስርዓት ካብ ምፍጻም ካልእ ምርጫ ኣይነበሮም፡፡

ባህርይ ምልካዊ ስርዓት አስመራ፡ ንጸውዒት ሰላም ረገዶ ክኸይድ ድሌቲ ከረጋግጽ ዝደለ ምኻኑ ብዓንቶቡኡ ብእዋኑ ማእላያ ዘይብሎም ሃገራውያን ዜጋታት ኤርትራ ዓበይቲ ዓዲምሁራት፡ ውድባት ሰልፍታትን ማሕበራትን ብዘይሕብእብእ ስክፍታቶም ገሊጾምዮም፡፡ እቲ ስክፍታታቶም ከኣ እንዳሓደረ ከም

ጸሐይ ቀጥሪ እንዳበርህን እንዳተነጸረን መጸሕስ እንሆ ሃገር ኣብ ዕዳጋ ወራዳ ብዓሰብ ዩ ብምጽዋዕ ንጀምር ዝብሉ ንሃገርና ዝዋገዩላ ተራእዮም ተሰሚዖም። ኣብ ከንዲ ህዝቢ ንኤርትራ ውዕል ስምምዕን ዝኸተሙ ንኖት ምምጽኦም ጋህዲ ኮነ።

### ካልኣይ ሃገራዊ ክሕደት

ምልካዊ ስርዓት ህግዲፍ ንገዛእ ርእሱ፡ ባዕላዊ ንተሞክሮኡን ክኸሕድን እንተጀሚሩ በቲ ዝሓዘ መስምር ኩሉ ክጥለምን ክከሓድ ኣሉ ክበሃልን ውህብዮ። ምክንያቱ ምልካዊ ስርዓት ባዕሉ ዘምጽኦን ነጻነት ስለ ዘይብሉ። ንዝተዋህቦ ሓላፍነትን ሕድርን ግን ንዕድመ ስልጣኑ ኣብ ፖለቲካዊ ብልሽውና ክጥቀሙሉ ተራእዮ። ኣብዚ ዝተፈጸመ ተግባራት እንታይ ነበረ ኣንባቢ ተኸታትል

- መሰጋገሪ መንግስቲ ረብሓታቱ ምውዓል
- ግዜያዊ መንግስቲ ብዓመጽን ንህዝቢ ብዝዓደሎ ወይ ዝሓዘኡ ውሱን ድምጺ
- ኣብ መሰጋገሪ መንግስቲ ይኹን ግዜያዊ መንግስቲ ሓደኣዊ ፖለቲካዊ ስልጣን ምሓዝ
- ንራፊረንዶም ከም ምክንያት ብምዝውታር ንዓበይቲ ሕቶታት ሃገር ምውንዛፍ
- ንሃገራዊ ቅዋም ብኣዋጃንት ግዜያዊ መምርሒ ምትካእ
- ኣብ ትሕተዚ ብዘይ ወዓል ሕድር ኣፍራይ መንእሰይ ንዘይተወሰን ግዜ ኣገልግሎት ምጽዋዕ
- ማእከል ባህሊ ህዝቢ ኤርትራ ተሓልዮን ተዓቕቡን ዝጸንሑ ኣውራጃዊ ምምሕዳራት ምፍራስ
- ትርጉም ብርኪ ዘይብሉ ዶብ ኣልቦ ውዕላት ኢትዮጵያ ኤርትራ ምምዕባል ብሓባር ምስራሕን
- ኣብዝሓ ሰልፊ ምኹናን (ድሕሪ ሕጂ ሓሸውዩ ውድባት ኣይክህሉንዩ) ምባል
- ነባራት ተጋደልቲ ላዕለዎት ሰብ ስልጣን ምውንጃል ኣብ ፍሉይ ቤት ፍርዲ ጉዳዮም ምፍጻም
- ክሕደት መሰል እሱራትን ስድራ ቤቶምን
- ብዘያገባብ ሃገራዊ ባይቶ ምፍራስ
- ካቢኔ ምኒስተራት ምፍራስ
- መራኸቢ ብዙሓት ምፍራስ

ልክዕ ኣብዚ ከይተጠቐሰ ክሓልፍ ዘይግባእ ጉዳይ ምህላውን ኩሉ ዝሰማማዑሉ ሓደ ኣገዳሲ ጉዳይ ኣሎ። ኤርትራ ሓዳስ ውልዶ ነጻ ሃገር ብብዙሕ ጸገማት ዝሓለፈትን ኣብ ኣፈፈት ኣህጉራዊ ፖለቲካዊ ቅልውላ ትርክብሉ ዝነበረት እዋን፡ እቲ ፖለቲካዊ ቅልውላዎት ከይጸልዎ ጥቅንቃቕ ክህሉን ክግበርን፡ ጸጥታ ሃገር ክሕሎን ግድነትኳ እንተነበረ፡ ንኣህጉራዊ ፖለቲካዊ ኩነታት ሽፋን ብምግባር ግን ንህዝቢ ኤርትራ ምድቋስ ምብዳልን ግን ግብእ ኣይነበረን። ከም ኣብነት ክጠቐስ ዝኸእል ክልተ ኣህጉራዊ ፖለቲካዊ ምቅይያራት ዝተራእዩሉ መድረኽ፡ ቀዳማይ እቲ ኣብ ግዜ ነጻነት ኤርትራ ኣብ ማእከላይ ምብራቕ ዝተራእዩ ወራር ዓራቕ፡ ኩናት ኩወይት ክከውን እንከሎ፡ ካልኣይ ደቡብ ኣፍሪቃ ካብ ዓሌታዊ ምልካዊ ስርዓት ንደምክራሲያዊ ስርዓት ትሰጋገራሉ ዝነበረ እዋን 90ታት እዩ።

ብተወሳኺ ግዜ ዶባዊ ኩናትን ወራራትን ኣብ ሃገራት ምብራቕዎ ኤውሮጳ ዝካየድ ዝነበረ ኩናትን ዕግርግርን ባልካን ሃገራት ዩጎዝላቪያ፡ ምስቲ ኣብ ወርሒ መስከረም 2001 ኣብ ኣሜሪካ ዝተረኸበ ሓደጋ ጉልባብ ብምግባር ኣጸልጫትካ ንጉጅለ 15 ዘገነፈ ሓደጋ ጭውያን ማእሰርትንዩ። እዚ ከቢድ ተርኽቦ ህዝቢ ኤርትራ ብኸመይ ይርስዖ። መላኺ ስርዓት ጸላምት ተሸፊኑ ንህዝቢ ኤርትራ ንምትላል ዝከኣሎ መደባት ሰሪዑ ተርእዮ ምቅይያር ፖለቲካ ብግባእ ተጠቐሙሉዩ

## **ሳልሳይ ሀዘባዊ ክሕደት**

ሀዘብና እንዳረአየን እንዳሰምን፡ መላኪ ስርዓት አስመራ ንፍሱ ክኸሕድ ተዓዚቡን ምስክርን። መላኪ ስርዓት ደጊም ንፍሱ ኣሉ ካብ በለስ ንሀዘብና ክኸሕድን ኣሉ ክብሎን ዘዳግሞን ዘሸግሮን ዘይምጃኑ ኩሉ ደላይ ሰላምን ሰናይ ምሕደራ ኤርትራ ዘበለ ዜጋ ብቀሊሉ ክርዳእ፡ ዝሰማማዕሉ ጉዳይ'ዩ ዝመስል።

- ብሉጻት ደቁ ሂቡ ነፍሱ ዝላደየሉ ዝደኸምሉ ቃልሲ ሞሳ ብከንቱ ምትራፋ፡
- ኣይመርጽ ኣይምረጽ ኣይሓስብ ርእይቶ ኣይህብ፡ ኣይዛረብ፡ ኣይቃወም፡ ኣይውደብ፡
- ሀዘብና ጉዳይ ሃገሩ ከም ዘይምልከቶ ተሳትፎኡ ተነጺጉ ብምስጢር ውዕላት ምኽታም፡
- መሰረት ሕጊ፡ ኣገባብ፡ምምኽካር ዘይብሉ ጸዋዒት ሰላም ብዊንታኡን ድሌቱን ምፍጻም፡
- መብጽዓታት ሓደ ሸነኽ፡ ግቡእን መሰልን መጻኢ ወለዶ መንእሰይ ኤርትራ ምኽሓድ፡
- ካብ ስራሕ ምስገባ፡ ዝሃነጸ ኣባይቲ ምስፍራስ፡
- ደቁ ስግረ ዶን ንዝኸዱ ወላዲ ምቅጻዕ፡ ምእሳር፡
- ልዕሊ ዕድመ ክሳብ ደቁ 70ታትን 80ታት ብረት ምዕጣቕ ሕሉፍ ግፍዒ ምፍጻም
- ሀዘባዊ ኣገልግሎት ብትእዛዝ ውልቀ መላኪ ማይ መብራህቲ ከይዕደል ምግባር
- ዝሃነጸ ኣባይቲ ምፍራስ
- ጠስኡን መሬቱን ምህጋር፡

እዚ ኩሉ ተደማሚሩ ክረኣ እንከሎ፡ ኣብ መስርሕ ሰላምን፡ ሀዘብና ዝኸፈሎ መስዋእቲ፡ክገብር ዝጸንሐ ሓፍ ዘይብል ኣስተዋጽኦታት ሂወት ግዜ ጉልበት፡ ክንደ ፍረ ኣድሬ ትኣክል ቆላሕታ ዘይተገብረሉ ግደ ከም ዘይነበርን መስዋእቲ፡ ስንክልንኡ ስደቲ፡ ዘርሞ ዘርሞ ናብራ ብዘይሞሳ ትርጉም ዘይብሉ ተቆጺሩ ተናዒቑ ተረፈ፡ ኣብ ቅድሚ እዚ ኩሉ እከይ ተጋባራት መላኪ ስርዓት ህግዲፍ ቃል ብቃሉ ኣብ ውሽጢ ኣዳራሽ ኣስመራ ኣይከሰረናን ክብል'ውን ተሰማሎ። እሞ መን ደኣ'ዩ ከሲሩ፡ መን'ዩ ኣብ ደባዊ ኮናት ዝጠፍኦ መንእሰይ፡ መን'ዩ ካብ ቤቱ ዝተመዛበለ፡ ኣየነይቲ ስድራ ቤት'ዩ ዝተበታተነት፡ ኣየናት መንእሰያት'ዩም ኣብ ምድረ በዳታት ሊብያ፡ ኣብ ማእከላይ ባሕሪ ዝጠፍኡ? ዝብል ሕቶ መላኪ ስርዓት ብማዕከን ዜናታቱ ክምልስ እንከሎ ዜጋታት ዘይተፈልጡ ኣፍሪቃ'ዩም ዝበለ። ካብ'ዚ ዝዓለ ሀዘባዊ ክሕደት ከኣ ክህሉ ኣይክእልን።

## **ራብዓይ ክሕደት ኣባላት ህግዲፍውያን**

ምልካዊ ስርዓት ህግዲፍ ንምእንቲ ዕድመ ስልጣኑ ንምንዋሕ ካብ ውልቕ ውሳኔታት ዝእግዶ ከም ዘዩልዩ ዘረጋገጹ ብቀንዱን ብቀዳምነት ብደገፍ እቶም መስርዞን ከም ዝሓዘም ባንዴራ ኣብ ርእሶም ተጠቕሊሎም ፈቕዶ ንይላ ዝዕንድሩ ኣብ ወጻኢ ዝርከቡ ኣባላት ህግዲፍ ብረብሓ ምስኡ ክተኣሳሰሩ ምግባር'ዩ ዝነበረ። ምእንቲ'ዚ ከኣ ካብ ማንም ንላዕሊ ንመላኪ ስርዓት ዝተኸላኸልሉ ንሳቶም እቶም ”ንሕና ንሱ፡ንሱ ንሕና ዝብሉ” ኣብ ጽቡቕ ናብራ፡ ደቆም ዘዕብዩ ዘለዉ ኣባላት ህግዲፍ'ዩም። ንዓኣቶም'ውን እንተኾነ ክሕደት ኣረኻኪብሎም'ዩ። ደድህሪ ህግዲፍ ክዕንድሩ ከም ዘይጸንዑን ንምልኪ ኣሚናም ክብልዎ ዝጸንዑ መልሓሶም ከም ዝነኸሱ ገይርዎም። ህግዲፍ ከ እንታይ በሎም

- ኣብ ነጻ ኤርትራ ሕቶ ርእይቶ የለን ፡
- ቅዋምኩም ሞይቲ ተቐቢሩ'ዩ፡
- ዶብኩም ኣይሕንጸጽንዩ፡

- እሱራት አይፍትሉን እየም፡
- ሃገር አብ ጽላሎት ኩናት'ያ ትነብር ስለ ዘላ ህንጻት ሃገር ንድሕሪ ተመዲቡ አሎ፡
- ወፍርኹም አይተቋርጹ፡ 2% ከአ ከፊሉ፡
- አብ ህንጻት ሃገር ተሳተፉ፡
- ዝኸፈልኩም ቦንድ ወይ ብርኽ ብዶላ ክንከፍለኩም አይከኣልንዮ፡
- ዝሰራሕኩምዎ አባይቲ መስምር ማይን ኤለትርክን ክኣትዎ ዓቕሚ ይልቡን፡
- ብጉዳይ ሃገር አይትሸገሩ፡ ህግዲፍ ምባል ተሪፉ ህግሓኤ አለዎ ብምባል ምትላል
- ጸዋዒት ሰላም ብጸዕሪ መራሒ ጃንዳ ህግዲፍ ተረጋገጹ ኢትዮጵያ ግደ ይበሎምን ወዘተ
- እዚ ኩሉ ተጠቓሊሉ ኣሕጉራዊ ሕብረተ ሰብ ዓለም አብ ልዕሊ ኤርትራ ዝሕለፎ እገዳ ዘምጽኦ ጠንቕታትዮ እንዳተባህለ ንኣባላቲ ዘርሞ ዘርሞ ኣጉል ከም ዝተርፉ ምግባር።

ህግዲፍውያን ባዕሎም ዘይመረጹዎ፡ ብተሳታፍነቶም ዘይተመሰረተ ስርዓት ኤርትራ፡ ማለት መላኺ ስርዓት እንዳሃለወ እንዳፈለጡ፡አብ ኣውሳ ከይዱ ሓድሽ መራሒ ሃገር ኤርትራ መሪጹሎም። ደገሙ ደጋገሙ አብ ዝሃቦ ቃል መደረ ከኣ ቃል ዓለም ዘይኮነስ ብልበይ ዝብሎ ዘለኹዮ እንዳበለ ደጋገሞም ክሰምዕዎ ገይሩ። ከምኡ አብ ጎንደር አብ ዘካየዶ ዑደት ከኣ ደገስም ኣነ ኣሪገየ ግን ድሕሪ ዶ/ር አብይ ስለ ዘለኻ ዘሰክፈኒ ይብሉን ክብል ከኣ አብ እዝናም ኣስሚዕዎም።ሸዑ እዚ ዝተጠቐሰ ክዝረብ ከሎ እንተደኣ ዘይሰምዕዎ ኮይኖም ሎሚ ደገሞም ክሰምዕዎ ዕድል ኣለዎም።

በዚ ዘሎ ኣካይድን ዝምድናን ሎሚ ዶብ ኣይሕንጻጽንዮ፡ ምክንያቲ ኣብ ካልእ ልምዳዊ ምጣነ ሃብታዊ ምድግጋፍ መደባት ንሰርሕ ስለ ዘለና ዶብ ትርጉም ይብሉን ክብል መራሒ ጃንዳ ህግዲፍ ኣብ'ቲ ኣብ መጀመሪያ 90ታት ዝብሎ ዝነበረ ጉዳይ ተመሊሱ ዋና ዘይብሉ ጉዳይ ረኽቡ ይሕምብሱሉ ኣሎ። እምቶም ኣብ መጀመሪያ 90ታት ከይሰማዕኩም ዝሓለፈኩም ምእማን ዝሰኣንኩም እንሆ ሎሚ ስምዕዎ እኳ ደኣ ብዝደመቐን መሰኻክር ዘለዎን።

**ሓሙሻይ ክሕደት ኣህጉራዊ ዝምድናታት**

ምልካዊ ስርዓት ህግዲፍ ከም ትርእይዎ ከም ሰፍኢ እንዳተገለበጠ ንኣህጉራዊ ሕብረተ ሰብ ዓለም አብ ክንደይ ዝተፈላልዩ ጉዳያት ኮለል ክብሎም ከም ዝጸንሑ ኩሉ ክዕዘቦ ዝጸንሑዮ። ብፍላይ ምስ ጎረብብቲ ሃገራት ሰሙን ወይ ወርሒ ጽቡቕ እንተሰርሐ ዓመት ክልተ ዓመት ብጸልእን እንኺሒሩን ህዝቢ ዘናውጽ ዝምድናታት ከከይድ ጸኒሑ፡ ካብ'ቲ ዝቕጥቀመሉ ሜላታት ከኣ፡ ተቃወምቲ ጎረብብቲ ሃገራት ሓቁፍካ ዕግርግር ምፍጣርዮ። በዚ ምክንያት ከኣ ንመደባቶምን መደብ ህዝቢ ኤርትራ ከም ዘይቀንዕን ንምግባር ስልጣኑ ንምንዋሕዮ።

- ዝምድና ኤርትራን ኢጋድን ዝበጸሐ ደረጃ ምብትታኑን ብህግዲፍ ምጅማሩዮ፡
- ንግሆ ዕርቂ ምሽት ጽልኢ ኮይኑ 27 ዓመት ዝሓለፈ ኩነታት ሱዳን፡
- ዝምድና ማእከላይ ምብራቕ ሎሚ ምስ ሰዑድያ ጸባሕ ምስ ቀጠር፡
- ዝምድና መንግስታት ኣሜሪካን ኤውሮጳን ብጸልኢ ጀሚሩ ብጸልኢ ዝወድኦ፡
- ኣብ መወዳእታ ከኣ ዝምድና ልፍንቲ ሃገራት ኣዕራብ ዘይውዳእ ሓሸውዮ፡

መራሒ መላኺ ጃንዳ ህግዲፍ ሃገራዊ ጉዳይ ህዝቢ ኤርትራ ከም ብሕታዊ ናብርኡ ቆጶሩ ዝእውዶን ዝሓቶን ስለ ዘይብሉ ካብ ንግሆ ንምሽት ዝተዛረቡን ዝበሎ ረሲዑ ዘይኮነስ፡ ንግሆ ዝበላ ንምሽታ ዘይተዋጽኦ

እንተኾነትስ ዘርእዮ ምግልባጥ ፖለቲካዊ መርገጽ ጥራሕዳ። እቲ ዝገርም ን27 ዓመት መጻሕፍት ቤታት ማለት ኣባላት ህግዲፍ ኣብ ወጻኢ መራሕ ጃንዳ ህግዲፍ ቃል መሕተት ክግበርዮ ተባሂሉ፡ ብቴሌፎን ተዓዳዲ ምዃን ምዃን ክዛረብዮ ኢሎም፡ ተኣኻኽቢም ቡን ኣፍሊጦም ዕምባባ ቆሊዮም ኣራጢጦም ዝሰምዕዎ መደረ ሎሚ ሳላ youtube ተመሊሶም እንተዘርእይዎ እንታይ ኮን ምበሉ፡፡ክብልዎ ዝኸለሉ ሓንቲኳ ዩብሎምን። ( ነቶም ተቃውሞቲውን ንባሃል'ውን ክንርእዮ ክንመዘኖ ግዜና ዘየሕለፍናሉ ኣይኮነን ስለ ዝረኣናዮ ግን ሎሚ ምስክራት ታሪኽና) ለባማት እንተኾይኖም ብጉዳይ ህዝብን ሃገርም ከስተንትኑን ክሓስቡንዮም። ከም ቀደምና እንተበሉ ከኣ ንዘይተርፍ ጥፍኣት ህዝብን ሃገር ከም ቀደምም ድግዲት ተዓጢቆም ኤርትራ ኣጥፊኦም ስቕዮ።

ኣህጉራዊ ሕብረተ ሰብ ዓለም ኣብ ልዕሊ ህግዲፍ ዝኣኸሎ ትምህርትን ተሞክሮን ስለ ዘለዎ፡ ብተግባራት ህግዲፍ ከይተዛነዮ ኣብ ኣህጉራዊ ቤት ፍርዲ ንምቅራብ ጸዕርታት ተኻይዱ፡ ክሳብ ሕጂ ግን ብትሪ ኣብ መጋባእያ ሰብኣዊ መሰላት ባይቶ ው/ሕ/መ ፈትዮ ክሳብ ዝጸልዕ ንዝቀረበሉ ክስታት ከምልስ ገርዎ ኣሎ። እዚ ከኣ'ዩ እቲ ሓቂ።

**ሻድሻይ ክሕደት ጎረቤቲ ሃገራት**

ምልካዊ ስርዓት ህግዲፍ ልዕሊ 100 ሺሕ ዝግመት ሂወት ኣብ ብረታዊ ተጋድሎ ንነጻነት ጠፊኡ ክነሱ፡ ነታ ብደምን መስዋእትን ኤርትራውያን ነጻን ዝኾነ ሃገር ድሕሪ ደባዊ ኮናት፡ ነቶም ኤርትራ ኢትዮጵያዮ ዝብሉ ተቃዋሚ ሓይልታት ኢትዮጵያውያን ኣብ ትሕቲኡ ሓቕውፋ ህዝብና ዘየረኽቦ ማእለያ ዘይብሉ ደገፍ ክገብረሉም ጸኒሑ ንኣብነት

- ዲሞክራሲያዊ ምንቅስቃስ ሓርነት ትግራይ
- ምንቅስቃስ ሓይልታት ሶማሊ
- ግንቦት 7 ምንቅስቃስ ኣምሓራ
- ኦሮሞ ዲሞክራሲያዊ ምንቅስቃስ
- ዲሞክራሲያዊ ልፍንቲ ሱዳን
- ዲሞክራሲያዊ ግንባር ደቡብ ሱዳን
- ዲሞክራሲያዊ ምንቅስቃስ ምብራቓዊ ሱዳን

ብወጡዱ ክጥቀሱ ዝኸለሉ ሓይልታት ጎረቤቲ ሃገራት ኣብ ኣስመራ ኣኻኽቢቡ፡ ዘየለ መብጽዓታት ከህቦም ድሕሪ ምጽንዎ፡ ገለ ብፍቃድም ገለ ተገዲዶም ካብ ኤርትራ ክስጎኑ ተገይሩ። ድሕሪ ካብ ኤርትራ ምውጽኦም ከኣ ብዛዓብኡ ዝኾነ ይኹን ደሃይ ፖለቲካዊ ዝምድናታት ዘይብሉ ምትራፋ፡ ዝገብር ዝነበረ ንመጻንሒ ስልጣኑምበር ንረብሓ ሰላማዊ ዝምድናታት ኢትዮ-ኤርትራ ካልኣት ሃገራትን ከም ዘይኮነ ዝተረድኡን ዝፈለጡን ሎሚ ልዕሊ ኤርትራውያ ኮይኖም ብዛዕባ ምልካዊ ምሕደራ ህግዲፍ ይዛረቡን ይጽሕፉን ምህላዎም ንኩሉ ብሩሕ ኮይኑ ኣሎ።

ህግዲፍ ንመጸበቕ ውራይ ስልጣኑ ኣስታት 62 ነባራት ክኢላታት ስነ ጥበባውያን ኤርትራ ንኢትዮጵያ ዝለኣኮም ዘገኛፍም ሓደጋ ሕሰረትን ሕፍረትን ብዓይንኹም ዝረኣኹምዎ፡ ይትረፍ ምሁራት፡ ፖለቲካውያን፡ ተራ ኢትዮጵያውያን ዜጋታት ቋንቋ ትግርኛ ዘይፈልጡ ንህግዲፍ ንዲቆም ክብርን ዋጋንኳ ኣይሃብዎን። ጉጅለ ባህሊ ህግዲፍ ከኣ ነፍሱ ኣሕሲሩ ክብሪ ህዝብናን ሃገርናን ኣዋራዱ ፍሽለት ተጎሊቢቡ፡ ንባህርዳር ክኣቲ ዝሰማዕናዮ ወረምበር መዓስ ካብ ኢትዮጵያ ንኤርትራ ከም ዝተመልሰ ከይተፈልጠ ብሰላሕታ ዓዲ ተመሊሰ ደኣ።

መወዳእታ ዘይብሉ ክሕደት ምልካዊ ስርዓት ህግዲፍ ሎሚ ከኣ ከም ቀደሙ ኣብታ ጉድጓድ፡ ዓዲ ሃሎ ተሓቢኡ ንጥፍኣት ህዝቢ ኤርትራ ዝምህዞ ዘሎ እከይ ተግባራት እንተዘይገዲዱስ ከም ዘይጽብቕ ኣብዚ ዝሓለፈ 27 ዓመት ዝፈጸም ተግባራት፡ ጅመር ከብል እንከሎ ብዕሸሎ'ኳ ጽቡቕ ዘይሓሰበን ዘይመደብንስ፡ ሎሚ መሓዛ ዓርኪ፡ ፖለቲካ ሕጋዊ ኣማካሪ፡ ባይቶ ዘይብሉ ስርዓት ጽቡቕ ክሓሰብ'ዩ ዘብል ኣይኮነን።

**መደምደምታ**

ደጊም ህዝቢ ኤርትራ ከምዚ ሕጂ ጀሚርካዮ ዘሎኻ ርሱንን ሓያልን ቃልሲ፡ ንሰላም ራህዋን ሓርነት ህዝብ ሃገርኻ ንምርግጋጽን ምንምውሓስን፡

- ሓድነትካ ምድልዳል
- ሓይልኻ ምዕኳኽ :
- ኣንፊት ቃልስኻ ምንጻር፡
- እህን ምሂን ብምባል
- ነፍስኻ ምኽኣል፡
- መደብ ዓወት ምሕንጻጽ
- ኣብ ውሳኔ ምብጻሕ
- ሕድሪ ምትግባር
- ዓወት ምጭባጥ

ንህግዲፍ ትፍንሳ ከይሃብካ፡ ከይተዛነኻ ንሕብረተ ሰብና፡ ንኣህጉራዊ ሕብረተ ሰብ ጠመተ ዝሰሕብ መስርሕ ቅኑዕ ቃልሲ ክትመርሕ ጊዜ ባዕሉ ይጽውዓና ኣሎ። ኢትዮጵያውያን ብዘይካ እቶም ንጠቕሞም ዝነበሩ፡ ንሽግራን እከይ ተግባራት ህግዲፍ ክፈልጡ ኣስታት 8 ኣዋርሕ ጥራሕ ወሲዱሎም። ሎሚ ከኣ ኣብ መራኽቢ ብዙሓት ኢትዮጵያ ንመራሒ ጃንዳ ህግዲፍ ክጸርፉን ክነቕፉን ይውዕሉ ኣለዉ። ኣብ ገቢ ምሁራት ኢትዮጵያውያን ዝህብዎ መግለጺ እዚ ሕጂ ኣብ ኢትዮጵያ ዝርከብ ዘሎ ጸገማት ምስቲ ኣቀዲሙ ኣብ ህዝቢ ኤርትራ ክሰርሓሉ ዝጸንሐ ምልካዊ ኣካይዳ ዝመስልን፡ ድሕሪ ጸዋዒት ሰላም ዝተኣታተወ ኣተሓሳስብ መንግስትንዩ ክብሉ ዝሃረቡ'ውን ኣለዉ። እሞ ንሕና ኤርትራውያን በዚ ስርዓት ደም ዝጎሳዕና ልዕልኦም ተሞክሮ ዝቀሰምና ክንብሎ ንክእልን ዝግብእናን ውሑድ ኣይክኸውንንዩ። ክንገብር ንክእል ውሑድ ብጽሑትና ተደማሚሩ ንምልካዊ ስርዓት ህግዲፍ ጸራሪጉ ህዝባዊ መንግስቲ ዝተክል ራህዋን ሰላም ዘዕስል ሓሳባት ከነዋህልል ግብራዊ ስርሓት ንፍጽመሉ ጊዜኡ ኣኸሉ'ዩ። ሎሚ ንጽባሕ ዝባሃል ሓሳብ ኣይሃለወና፡ ሓሳብና ርድኢትና ንሰላምን ራህዋን ድሕነት ህዝብን ሃገርን ሎሚ እዩ። ዋጋ ዘውጽእ ቁምነገር ዘለዎ ሓሳብ ከኣ እንሆ ህዝቢ ኤርትራ ለይትን መዓልትን ብሃረርታ ዝጽበዮ ዘሎ'ዩ እሞ ኩልና ብዝከኣለና ብበዘለና ብምክብባርን ምጽውዋርን ሳቪያ ንድሕነት ህዝብን ሃገርን ንበል።

ዘለኣለማዊ ክብርን ዝኸርን ንስውኣታን  
ዜናን ሓበሬታን ሰዲህኤ  
17 መጋቢት 2019